

امریکہ سے ڈالر لینے والی بات سے اسفندیار ولی اور اے این پی کے رہنماؤں اور کارکنوں کی جودل آزاری ہوئی ہے اس پر افسوس کا اظہار کرتے ہوئے اپنے الفاظ واپس لیتا ہوں۔ الطاف حسین

میں چاہتا ہوں کہ تلخیاں ختم ہوں۔ قائد تحریک الطاف حسین کا بیان

اس وقت پاکستان کو امن و یکجہتی کی جتنی ضرورت ہے اس کا احساس وہی لوگ خوب کر سکتے ہیں جو پاکستان کی

بقا و سلامتی کیلئے قربانیاں دے رہے ہیں۔ الطاف حسین

لندن۔۔۔۔ 19 ستمبر 2011ء

متحدہ قومی موومنٹ کے قائد جناب الطاف حسین نے اپنے ایک بیان میں عوامی نیشنل پارٹی کے سربراہ اسفندیار ولی کو مخاطب کرتے ہوئے کہا ہے کہ میں نے اپنی پریس کانفرنس سے خطاب میں یہ کہا تھا کہ اسفندیار ولی صاحب نے امریکہ سے ڈالر لئے ہیں لیکن میرے پاس اس کا ثبوت نہیں ہے، میری اس بات سے اسفندیار ولی اور اے این پی کے رہنماؤں اور کارکنوں کی جودل آزاری ہوئی ہے میں اس پر افسوس کا اظہار کرتے ہوئے اپنے الفاظ واپس لیتا ہوں۔ میں چاہتا ہوں کہ تلخیاں ختم ہوں کیونکہ اس وقت پاکستان کو امن و یکجہتی کی جتنی ضرورت ہے اس کا احساس وہی لوگ خوب کر سکتے ہیں جو پاکستان کی بقا و سلامتی کیلئے قربانیاں دے رہے ہیں۔

کراچی میں خودکش حملہ بزدلانہ کاروائی ہے، الطاف حسین

خودکش دھماکے میں متعدد سیکورٹی گارڈز کی شہادت اور زخمی ہونے پر اظہار افسوس

دہشت گردی کے خلاف جنگ میں مسلح افواج، سیکورٹی فورسز، سی آئی ڈی اور دیگر قانون

نافذ کرنے والے اداروں کی کارکردگی قابل فخر ہے، الطاف حسین

لندن۔۔۔۔ 19 ستمبر 2011ء

متحدہ قومی موومنٹ کے قائد جناب الطاف حسین نے دہشت گردوں کی جانب سے ایس ایس پی سی آئی ڈی چوہدری اسلم کے گھر پر بارود سے بھری گاڑی ٹکرا کر خودکش حملے کی سخت ترین الفاظ میں مذمت کی ہے اور خودکش حملے میں متعدد سیکورٹی گارڈز اور بے گناہ شہریوں کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ دہشت گردی کے خلاف جنگ کے دوران ملک بھر میں مسلح افواج، سیکورٹی فورسز، سی آئی ڈی اور دیگر قانون نافذ کرنے والے اداروں کی کارکردگی قابل فخر رہی ہے اور یہی وجہ ہے کہ سفاک دہشت گردان کارروائیوں سے خوفزدہ ہو کر افسران اور جوانوں کو بھی بیدردی سے نشانہ بناتے آئے ہیں۔ انہوں نے کہا کہ جو سفاک دہشت گرد خودکش بم دھماکوں کے ذریعے پاکستان کو عدم استحکام سے دوچار کر کے اپنے مذموم عزائم کی تکمیل چاہتے ہیں وہ انشاء اللہ اس میں کبھی کامیاب نہیں ہوں گے اور ملک کی مسلح افواج، سیکورٹی فورسز اور قانون نافذ کرنے والے ادارے اسی طرح دہشت گردی کے خلاف صف آراء رہیں گے اور سفاک دہشت گردوں کا خاتمہ کر کے دم لیں گے۔ انہوں نے کہا کہ کراچی میں خودکش حملہ بزدلانہ کاروائی ہے جس کی جتنی بھی مذمت کی وہ کم ہے۔ انہوں نے خودکش حملے میں شہید ہونے والے سیکورٹی گارڈز کے تمام سوگوار لواحقین سے دلی تعزیت و ہمدردی کا اظہار کیا اور زخمیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ کراچی میں ایس ایس پی سی آئی ڈی چوہدری اسلم کے گھر پر خودکش حملے میں متعدد اہلکاروں کی شہادت اور زخمی ہونے کا سختی سے نوٹس لیا جائے۔

اشفاق منگی اور دیگر ذمہ داران کا اندرون سندھ تنظیمی کمیٹی کے انچارج عمر قریشی کی ہمیشہ کے انتقال پر جا کر اظہار تعزیت

کراچی۔۔۔۔ 19 ستمبر 2011ء

متحدہ قومی موومنٹ کی رابطہ کمیٹی کے رکن اشفاق منگی اور حق پرست رکن سندھ اسمبلی عبدالرؤف صدیقی نے ایم کیو ایم اندرون سندھ تنظیمی کمیٹی کے انچارج عمر قریشی کی ہمیشہ کے انتقال پر دلی رنج و غم اور افسوس کا اظہار کیا اور ان کی رہائش گاہ جا کر عمر قریشی اور مرحومہ کے سوگوار لواحقین و دیگر اہل خانہ سے قائد تحریک الطاف حسین کی جانب ۵ سے دلی تعزیت اور افسوس کا اظہار کیا۔ انہوں نے مرحومہ کی مغفرت، ان کے درجات کی بلندی اور سوگوار لواحقین کے صبر جمیل کیلئے فاتحہ خوانی بھی کی۔ اس موقع پر اندرون سندھ تنظیمی کمیٹی کے جوائنٹ انچارج محمد فرید بروہی اور رکن ظفر خان کے علاوہ ایم کیو ایم کے دیگر ذمہ داران بھی موجود تھے۔

خدمت خلق فاؤنڈیشن کے تحت نوابشاہ کے علاقے دوڑ میں موبائل ایسوسی ایشن سروس کے ذریعے بارش متاثرین کو طبی امداد کی فراہمی
ایم کیو ایم کی رابطہ کمیٹی کے رکن اور حق پرست رکن سندھ اسمبلی رؤف صدیقی نے دوڑ کے سینکڑوں بارش اور
سیلاب متاثرین میں امدادی سامان اور غذائی اجناس تقسیم کیں

نوابشاہ سٹی کے علاقے غریب آباد میں قائم خدمت خلق فاؤنڈیشن کے فیلڈ اسپتال کا دورہ، مریضوں کو فراہم کی جانے والی طبی سہولیات کا جائزہ لیا
ایم کیو ایم اور اس کا فلاحی ادارہ خدمت خلق فاؤنڈیشن دہلی انسانیت کی خدمت کا جذبہ رکھتا ہے، متاثرین کے تاثرات

نوابشاہ:۔۔۔ 19 ستمبر 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے نواب شاہ میں بارش متاثرین کو طبی سہولیات اور امدادی سامان کی فراہمی کا سلسلہ جاری ہے۔ اس سلسلے
میں گزشتہ روز ایم کیو ایم کی رابطہ کمیٹی کے رکن اشفاق منگی اور حق پرست رکن سندھ اسمبلی رؤف صدیقی نے بارش سے متاثرہ نوابشاہ کے علاقے دوڑ کا دورہ کیا اس موقع پر خدمت
خلق فاؤنڈیشن کی موبائل ایسوسی ایشن سروس کے علاوہ ڈاکٹر ز اور پیرامیڈیکل اسٹاف کا عملہ بھی ان کے ہمراہ تھا اس دوران موبائل ایسوسی ایشن اور ڈاکٹروں پر مشتمل ٹیم نے بارش کے
باعث وبائی امراض میں مبتلا نوجوانوں، بزرگوں، خواتین اور بچوں کا طبی معائنہ کیا اور ادویات فراہم کرنے کے علاوہ انہیں وبائی امراض سے بچاؤ کی احتیاطی تدابیر سے بھی آگاہ کیا
انہوں نے دوڑ کے بارش متاثرین سے قائد تحریک جناب الطاف حسین کی جانب سے دلی ہمدردی کا اظہار کیا اور سینکڑوں خاندانوں میں غذائی اجناس اور امدادی سامان بھی تقسیم
کیا۔ بعد ازاں انہوں نے نوابشاہ سٹی کے علاقے غریب آباد میں قائم خدمت خلق فاؤنڈیشن کے فیلڈ اسپتال کا دورہ کیا اور بارش اور سیلاب سے متاثرہ افراد کو طبی سہولیات کی
فراہمی کا جائزہ لیا۔ انہوں نے نوابشاہ کے مختلف علاقوں سے آنے والے بارش متاثرین سے بھی ملاقاتیں کیں اور ان سے فیلڈ اسپتال میں فراہم کی جانے والی سہولیات پر تاثرات
بھی معلوم کئے۔ رکن رابطہ کمیٹی اشفاق منگی اور حق پرست رکن سندھ اسمبلی رؤف صدیقی نے فیلڈ اسپتال پر خدمات انجام دینے والے خدمت خلق فاؤنڈیشن اور ایم کیو ایم
میڈیکل ایڈمیٹی کے ڈاکٹروں، پیرامیڈیکل اسٹاف اور رضا کاروں کو قائد تحریک جناب الطاف حسین کی جانب سے زبردست خراج تحسین پیش کیا اور دہلی انسانیت کی خدمت کے
جذبے کو سراہا۔ نوابشاہ میں طبی امدادی سرگرمیوں سے مستفید ہونے والے بارش اور سیلاب متاثرین نے اپنے تاثرات کا اظہار کرتے ہوئے کہا کہ بارش اور سیلاب کے باعث
ہمارا سب کچھ تباہ ہو چکا ہے اور اس مصیبت کی گھڑی میں ہماری امداد کیلئے جو پہل کرے گا وہی دہلی انسانیت کی خدمت میں سچا اور اس سے مخلص ہوگا اور خدمت خلق فاؤنڈیشن کی
نوابشاہ کے متاثرین کیلئے جس طرح سے طبی امدادی سرگرمیاں جاری ہیں اس سے ثابت ہوتا ہے کہ ایم کیو ایم اور اس کا فلاحی ادارہ انسانیت کی خدمت کا جذبہ رکھتا ہے اور اسی
خدمت کے جذبے کی آج ملک و قوم کو بھی اشد ضرورت ہے۔ اس موقع پر بارش اور سیلاب متاثرین نے قائد تحریک جناب الطاف حسین کی درازی عمر اور صحت و تندرستی کیلئے
دعا کی بھی کیں۔

خدمت برائے سیاست ایم کیو ایم کا نصب العین ہے، سید شاہین انور گیلانی

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم لاہور زون کی جانب سے

ڈینگی وائرس سے بچاؤ کی احتیاطی تدابیر کے ہینڈ بل کی تقسیم کی مہم کا آغاز کر دیا گیا

لاہور۔۔۔ 19 ستمبر 2011ء

ایم کیو ایم کے قائد جناب الطاف حسین کی خصوصی ہدایت پر ایم کیو ایم لاہور زون کی جانب سے ڈینگی وائرس سے بچاؤ کی احتیاطی تدابیر کے ہینڈ بل کی تقسیم کی مہم کا آغاز کر دیا گیا
۔ ہینڈ بل کی تقسیم کا آغاز ایم کیو ایم پنجاب ہاؤس لاہور سے کیا گیا اور عوام میں ڈینگی وائرس سے بچاؤ کی احتیاطی تدابیر کے ہینڈ بل کی تقسیم کیے گئے۔ اس موقع ایم کیو ایم لاہور زون
کے انچارج سید شاہین انور گیلانی نے کہا کہ صوبہ پنجاب میں ڈینگی وائرس نے عوام کی زندگی اجیرن بنا دی ہے جبکہ متعدد قیمتی انسانی جانوں کا نقصان بھی ہو چکا ہے جس سے عوام
میں نہ صرف بے چینی بلکہ خوف و ہراس بھی پایا جاتا ہے اس لیے قائد تحریک جناب الطاف حسین کی ہدایت پر پنجاب بھر میں ایم کیو ایم کی جانب سے کیمپس لگا کر ڈینگی وائرس سے
بچاؤ کی احتیاطی تدابیر کے ہینڈ بلز تقسیم کیے جارہے ہیں انہوں نے کہا کہ خدمت برائے سیاست ایم کیو ایم کا نصب العین ہے اور اس لیے یہ ڈینگی وائرس سے بچاؤ کی آگاہی مہم
چند روز تک جاری رہے گی اور سلسلہ میں لاہور کے مختلف ٹاؤنز میں کیمپس لگا کر عوام کو ڈینگی وائرس سے بچاؤ کی احتیاطی تدابیر سے آگاہ کیا جائے گا۔ اس موقع پر عوام نے ایم کیو
ایم کی اس کاوش کو بہت سراہا۔

قائد تحریک الطاف حسین کی ہدایت پر جڑواں شہروں میں ڈینگی وائرس سے بچاؤ کی اگاہی مہم کا آغاز،
 راولپنڈی شہر کی مختلف سڑکوں چوراہوں اور مری روڈ پر ڈینگی وائرس سے بچاؤ کی احتیاطی تدابیر کے حوالے سے پمفلٹ تقسیم کئے گئے،
 عوام کا ڈینگی وائرس سے بچاؤ کی اگاہی مہم میں دلچسپی کا اظہار، عوام نے جناب الطاف حسین کے اس اقدام کی تعریف
 راولپنڈی۔۔۔۔۔ 19 ستمبر 2011ء

قائد تحریک الطاف حسین کی ہدایت پر ایم کیو ایم راولپنڈی زون کے زیر اہتمام جڑواں شہروں میں ڈینگی وائرس سے بچاؤ کی اگاہی مہم کا آغاز، راولپنڈی شہر کی مختلف سڑکوں
 ، چوراہوں اور ایم کیو ایم زون آفس کے نیچے مری روڈ پر ڈینگی وائرس سے بچاؤ کی احتیاطی تدابیر کے حوالے سے ایم کیو ایم راولپنڈی زون کے جوائنٹ انچارج مین خان کی
 سربراہی میں پمفلٹ تقسیم کئے گئے۔ ڈینگی وائرس سے بچاؤ کی اگاہی مہم میں سیکرٹری اطلاعات ملک منیر انجم، اراکین زونل کمیٹی عنصر بیٹر، راجہ آفتاب، شیخ قیصر، سلیمان
 اقبال، رضوان خانزادہ، ضلع راولپنڈی کے انچارج ذولفقار راجپوت، ذمہ داران اور کارکنان نے بڑھ چڑھ کر حصہ لیا، عوام میں ڈینگی وائرس سے بچاؤ کی اگاہی مہم میں خاصی دلچسپی
 دیکھنے میں آئی، اور عوام نے جناب الطاف حسین کے اس اقدام کی تعریف کی، پاکستان پیپلز پارٹی کے سینیٹر صفدر عباسی نے بھی ڈینگی وائرس سے بچاؤ کی احتیاطی تدابیر کے حوالے
 سے پمفلٹ حاصل کیا اور عوام نے جناب الطاف حسین کے اس اقدام کو بے سراہا۔ قائد تحریک جناب الطاف حسین نے ایم کیو ایم کے ذمہ داران اور کارکنان کو ہدایت کی ہے
 پنجاب میں ڈینگی وائرس کی روک تھام کیلئے اپنا بھرپور کردار ادا کرتے رہیں۔

ایم کیو ایم ساؤتھ افریقہ کے زیر اہتمام شہید انقلاب ڈاکٹر عمران فاروق شہید کی پہلی برسی منائی گئی
 جوہانسبرگ میں قرآن خوانی کا اجتماع ہوا کارکنوں، بزرگوں اور خواتین کی شرکت
 ڈاکٹر عمران فاروق شہید کی قربانیاں تحریک کے تمام کارکنوں کیلئے مشعل راہ ہیں۔ ایم کیو ایم ساؤتھ افریقہ
 جوہانسبرگ۔۔۔ 19 ستمبر 2011ء

متحدہ قومی موومنٹ ساؤتھ افریقہ یونٹ کے زیر اہتمام شہید انقلاب ڈاکٹر عمران فاروق شہید کی پہلی برسی منائی گئی۔ اس سلسلے میں جوہانسبرگ میں قرآن خوانی کا اجتماع ہوا جس
 میں ساؤتھ افریقہ یونٹ کے کارکنوں، بزرگوں اور خواتین نے شرکت کی۔ قرآن خوانی کے بعد فاتحہ خوانی کی گئی اور ڈاکٹر عمران فاروق شہید کو زبردست خراج عقیدت پیش کرتے
 ہوئے کہا گیا کہ ڈاکٹر عمران فاروق شہید کی قربانیاں تحریک کے تمام کارکنوں کیلئے مشعل راہ ہیں۔ یہ قربانیاں ہمیشہ یاد رکھی جائیں گی۔ اس موقع پر دعا کی گئی کہ اللہ تعالیٰ ڈاکٹر عمران
 فاروق شہید کی قربانیوں کو قبول فرمائے اور ان کے لہو کے صدقے تحریک کو کامیابی و کامرانی سے ہمکنار فرمائے۔ اس موقع پر تحریک کے دیگر تمام شہیدوں کو بھی خراج عقیدت پیش
 کیا گیا اور قائد تحریک الطاف حسین کی درازی عمر اور صحت و تندرستی کیلئے دعائیں کی گئیں۔

ایم کیو ایم آسٹریلیا کے زیر اہتمام شہید انقلاب ڈاکٹر عمران فاروق شہید کی پہلی برسی کے سلسلے میں
 سڈنی اور میلبورن میں قرآن خوانی کی گئی
 سڈنی۔۔۔ 19 ستمبر 2011ء

ایم کیو ایم آسٹریلیا کے زیر اہتمام شہید انقلاب ڈاکٹر عمران فاروق شہید کی پہلی برسی کے سلسلے میں دارالحکومت سڈنی اور میلبورن میں قرآن خوانی کا اجتماع ہوا جس میں ایم کیو ایم
 کے کارکنوں اور ہمدردوں نے شرکت کی۔ شرکاء نے ڈاکٹر عمران فاروق شہید اور ایم کیو ایم کے تمام شہید کارکنوں کو زبردست خراج عقیدت پیش کرتے ہوئے کہا کہ شہیدوں کی یہ
 قربانیاں رائیگاں نہیں جائیں گی اور ان کا لہو ایک دن ضرور رنگ لائے گا۔ اس موقع پر ڈاکٹر عمران فاروق شہید اور تمام شہداء کی ارواح کے ایصال ثواب کیلئے فاتحہ خوانی کی
 گئی۔ فاتحہ خوانی میں سندھ میں سیلاب اور پنجاب میں ڈینگی وائرس کے نتیجے میں جاں بحق ہونے والوں کیلئے بھی دعائے مغفرت کی گئی اور قائد تحریک الطاف حسین کی درازی
 عمر کیلئے دعا کی گئی۔

ایم کیو ایم کینیڈا کے تحت ٹورونٹو میں شہید انقلاب ڈاکٹر عمران فاروق کی پہلی برسی منائی گئی شہریوں اور کارکنان کی بڑی تعداد میں شرکت، خصوصی ویڈیوز پیش کی گئیں، متعدد آنکھیں نمناک ہو گئیں ٹورونٹو (پریس ریلیز)

گزشتہ اتوار ۱۸ ستمبر کی شام مسی ساگا کے ایک مقامی ہال میں ایم کیو ایم کے مرکزی رہنما ڈاکٹر عمران فاروق کی شہادت کے ایک سال مکمل ہونے پر ان کی برسی کی مرکزی تقریب منعقد کی گئی، اس موقع پر قرآن خوانی کی گئی اور خصوصی دعائیں مانگی گئیں، مسجد ریاض الجنتہ کے امام نے بھی اس موقع پر دعا کروائی اور ڈاکٹر عمران فاروق کے بلند درجات کے لئے دعا کی۔ برسی، فاتحہ خوانی اور دعا کی اس تقریب میں عمائدین شہر، دانشوروں، کالم نگاروں اور ایم کیو ایم کینیڈا کے کارکنان نے بڑی تعداد میں شرکت کی۔ اس موقع پر ایم کیو ایم کینیڈا کے سنٹرل آرگنائزر اقبال قمر، جوائنٹ سنٹرل آرگنائزر آصف قاضی، سنٹرل کمیٹی کے اراکین اور جی ٹی اے کے ذمہ داران و کارکنان بھی موجود تھے، جنہوں نے فاتحہ خوانی و قرآن خوانی میں حصہ لیا۔ اس موقع پر پاکستانی میں بڑھتی ہوئی دہشت گردی، ٹارگٹ کلنگ میں معصوم عوام کے قتل عام اور ڈینگلی جیسی قدرتی آفات سے پناہ کے لئے ”یا استغفار“ کا ورد بھی کیا گیا۔ ایم کیو ایم کینیڈا کے نشر و اشاعت کے ذمہ داران نے شہید ڈاکٹر عمران فاروق کو خراج تحسین پیش کرنے کے لئے خصوصی ڈاکیومنٹری تیار کی تھی جس میں ان کے سیاسی سفر اور ذاتی زندگی پر روشنی ڈالی گئی تھی، جسے حاضرین محفل نے بے حد سراہا، حاضرین کی ایک بڑی تعداد اس موقع پر پیش کی جانے والی ویڈیوز کے دلخراش مناظر جس میں اہل کراچی پر گزشتہ تین دہائیوں سے ڈھائے گئے مظالم کی عکاسی کی گئی تھی کو دیکھ کر وہاں موجود خواتین، بزرگوں اور کارکنان کی آنکھیں نمناک ہو گئیں۔ ایم کیو ایم کینیڈا کے سنٹرل آرگنائزر اقبال قمر نے بھی اس موقع پر تمام شہدائے حق کو زبردست خراج تحسین پیش کیا اور شہید انقلاب ڈاکٹر عمران فاروق کے بارے میں قائد تحریک جناب الطاف حسین کے اس فلسفے کو اجاگر کرتے ہوئے جس میں انہوں نے شہید ڈاکٹر عمران فاروق کے بارے میں فرمایا کہ ڈاکٹر عمران فاروق ایک شخصیت نہیں بلکہ ایک تحریک، ایک تاریخ اور ایک جدوجہد کا نام ہے کہا کہ ڈاکٹر عمران فاروق کا نام ہمارے دلوں میں اور تاریخ کے اوراق میں زندہ رہے گا۔ اس موقع پر قائد تحریک الطاف حسین کا وہ خصوصی پیغام بھی ویڈیو کے ذریعے دکھایا گیا جس میں انہوں نے ڈاکٹر عمران فاروق شہید کی پہلی برسی کے موقع پر اپنے جذبات کا اظہار کرتے ہوئے حق پرستی کی جدوجہد میں ان کے کردار اور خدمات کو خراج تحسین پیش کیا ہے۔ پروگرام کی نظامت علی عابد نے کی، جبکہ دیگر مقررین میں فہد خانزادہ، ثروت نجی شامل تھے، برسی کی اس تقریب میں ٹورونٹو میں مقیم پاکستانی کمیونٹی سے مختلف مکتبہ ہائے فکر کے لوگوں نے شرکت کی اور شہید ڈاکٹر عمران فاروق کو زبردست خراج تحسین پیش کیا۔ واضح رہے کہ ڈاکٹر عمران فاروق کی پہلی برسی کی تقاریب کینیڈا بھر کے متعدد شہروں میں بھی منعقد کی گئیں جس میں عوام کی بڑی تعداد نے شرکت کی۔

